

ट्रेड यूनियन की हड़ताल का दिखा मिला जुला असर

सड़कों पर नहीं चली ऑटो टेक्सियां, यात्री हुए परेशान

टीकमगढ़। ऑल इंडिया ट्रेड यूनियन की हड़ताल का बुधवार को मिलाजुला असर दिखाई दिया। ऑटो टेक्सियां पूर्ण रूप से बंद रही, यह यात्री वाहन सड़कों पर नही दिखाई दिऐ,जिस कारण यात्रियों को काफी परेशान होना पड़ा। जिला मुख्यालय पर बसों का दिन भर आना जाना लगा रहा,हड़ताल का बस संचालकों पर कोई असर नही दिखाई दिया। सरकार से अपनी मांगे मनवाने के लिये ऑल इंडिया ट्रेड यूनियन और सेंट्रल ट्रेड यूनियन इस हड़ताल करने की घोषणा की थी। जिसमें देश व्यापी हड़ताल करने का फैसला लिया गया था। टेक्सि चालकों ने बताया कि ट्रेड यूनियर नेताओं के मुताबिक केन्द्र सरकार द्वारा मोटर व्हीकल एक्ट 1998 के स्थान पर सड़क यातायात एवं सुरक्षा कानून 2015 लाया जा रहा है,इसी के विरोध में ऑटो टेक्सी चालक हड़ताल में शामिल हुए।

उत्कृष्ट परिणाम देने वाले शिक्षकों को मिलेगा पुरस्कार

भोपाल । हाईस्कूल और हायर सेकंडरी में अपने विषय का 90 फ़ीसदी से ज्यादा रिजल्ट देने वाले शिक्षकों को शिक्षक दिवस पर पुरस्कृत किया जाएगा। आदिम जाति कल्याण विभाग प्रदेश के स्थापना दिवस पर शिक्षकों को यह पुरस्कार देगा । स्कूल शिक्षा विभाग 5 सितंबर को देश के दूररे राष्ट्रपति डॉ. सर्वपल्ली राधाकृष्णन का जन्मदिन शिक्षक दिवस के रूप में मना रहा है। इस दिन सरकारी और प्राइवेट स्कूलों में उत्कृष्ट सेवा देने वाले शिक्षकों का सम्मान किया जाएगा।

फोटो निर्वाचक नामावली का संक्षिप्त पुनरीक्षण कार्यक्रम

छतरपुर। भारत निर्वाचन आयोग के निर्देशानुसार 1 जनवरी 2016 की अर्हता तिथि के अनुसार निर्वाचक नामावली को शुद्ध करने हेतु संक्षिप्त पुनरीक्षण की कार्यवाही की जा रही है। प्रस्तावित कार्यक्रम के अनुसार निर्वाचक नामावलियों का प्रारूप प्रकाशन 15 सितम्बर को, दावे-आपत्तियां प्राप्त करने करने की अवधि 15 सितम्बर से 14 अक्टूबर तक, फोटो निर्वाचक नामावली के संबंधित भाग का ग्राम सभा, स्थानीय निकाय तथा रिसिडेन्स वेलफेयर एसोसिएशन की बैठक में वाचन तथा निर्वाचकों के नामों का सत्यापन 16 से 30 सितम्बर तक, विशेष कैम्प में राजनैतिक पार्टी के साथ दावे एवं आपत्ति प्राप्त करना 20 सितम्बर एवं 04 अक्टूबर को, मारजिन फोटोग्राफ, कन्ट्रोल टैबिल अपग्रेडिंग एवं पूरक सूची तैयार करना 15 दिसम्बर 2015 को एवं अंतिम प्रकाशन 11 जनवरी 2016 को किया जायेगा। नये नामों के जोड़ने हेतु फार्म 6, संशोधन हेतु 8, निरसन हेतु 7 एवं एक अनुभाग से दूसरे अनुभाग में परिवर्तन हेतु 8 के आवेदन प्राप्त किये जायेंगे।

अगस्तमेंकुल62पेंशन प्रकरणनिराकृत

पन्ना। जिला पेंशन कार्यालय द्वारा अगस्त माह में पेंशन के 62 प्रकरणों का निराकरण किया गया। इस संबंध में जिला पेंशन अधिकारी आर.डी. अहिरवार ने बताया कि माह अगस्त में विभिन्न विभागों के कुल 30 शासकीय सेवक अपनी अधिवाषिंकी आयु पूर्ण कर सेवानिवृत्त हुए हैं, जिनमें से दो शासकीय सेवक रामानुज शर्मा, स्टेना उत्तर वनमण्डल पन्ना, बल्लू ढीमर दप्तरी दक्षिण वनमण्डल पन्ना के पेंशन अदायगी आदेश अग्रिम अग्रिम रूप से जुलाई 2015 में ही जारी किए जा चुके थे। उन्होंने बताया कि शेष 28 में से 23 शासकीय सेवकों के पेंशन अदायगी आदेश माह अगस्त में जारी किए गए हैं, जिनमें से अम्बिका प्रसाद पाण्डेय कृषि अनुभाग पवाई, राम नारायण सिंह वनक्षेत्रपाल पन्ना टाईगर रिजर्व, जीवनलाल चौरसिया व सुन्दरलाल रैकवार कलेक्ट्रेट पन्ना, गुलाब सिंह राजपूत व रघुवंश भूषण शर्मा कार्यालय पुलिस अधीक्षक पन्ना, रामसेवक लिखारिया सिविल सर्जन कार्यालय, रामभुवन ढीमर, रमेश प्रसाद रैकवार व अवध नारायण सक्सेना आदिम जाति कल्याण विभाग, राजकिशोर शर्मा पीएचडी, मानसिंह ठाकुर मनहर कन्या उ.मा. वि.पन्ना, रघुनंदी प्रसाद दह्यात बालक उ.मा.वि.देवेन्द्रनगर, शिव कुमार

मिश्रा उत्कृष्ट विद्यालय गुनौर, अवधेश प्रसाद गर्ग उमावि पहाड़ीखेरा शामिल हैं। इसी प्रकार महाप्रसाद गुप्ता उत्कृष्ट विद्यालय अजयगढ़, अशोक कुमार खरे उमाविद्यालय हरदो, राजाराम प्रजापति उमाविद्यालय नरदहा, श्रीमती ऊषा खरे सहायक ग्रेड दो सीएचएचओ कार्यालय, विनोद कुमार खरे व हरिश्चन्द्र पटेल जल संसाधन विभाग, स्व.श्री मानिक लाल गुप्ता उमाविद्यालय बराछ एवं स्व.श्री सत्यनारायण शर्मा प्रयोगशाला तकनीशियन कन्या महाविद्यालय पन्ना शामिल हैं। इसके अतिरिक्त आगामी माह सितम्बर में सेवानिवृत्त हो रही सहायक ग्रेड दो के पद पर कार्यरत श्रीमती माया देवी रैकवार लोक निर्माण विभाग पन्ना के पेंशन प्रकरण में अग्रिम रूप से पेंशन अदायगी आदेश जारी किया गया है। सेवा निवृत्ति, मृत्यु से संबंधित पेंशन प्रकरण जो किलब से प्राप्त हुए उनमें कलेक्टर की अनुमति पश्चात कुल 03 प्रकरण पंजीकृत किए गए हैं, जिनमें से 03 शासकीय सेवक स्व. श्री विजय कुमार शुक्ला लोक निर्माण विभाग, स्व. हरि सिंह ठाकुर व स्व. दीना नाथ ठकुरिया पुलिस अधीक्षक कार्यालय के पेंशन प्रकरणों का निराकरण किया गया। साथ ही माह अगस्त में 31 पुनरीक्षित पेंशन प्रकरणों का भी निराकरण किया गया है।

पूर्व सरपंच के पिता की मिली नदी में लाश

हत्या की आशंका, हाथ-पांव बांधकर फेंका गया नदी में

छतरपुर। पूर्व सरपंच के पिता की लाश नदी से बरामद की गई है। पुलिस ने प्रथम दृष्टया इसे हत्या माना है। हालांकि अभी पुलिस द्वारा मर्ग कायम कर विवेचना लिया गया है। पोस्टमार्टम रिपोर्ट आने के बाद पुलिस आगे की कार्यवाही करेगी। जिस तरह से हाथ-पैर बांधकर 70 साल के वृद्ध को नदी के गहरे पानी में फेंका गया है उससे यह बात सामने आ रहे हैं कि वृद्ध की हत्या की गई है। हत्या की वजह चाहे जो भी हो लेकिन पुलिस जल्द ही खुलासा करने का दावा करती है। किशनगढ़ थाना क्षेत्र के ग्राम हरपुर की इस घटना से आस-पास

हाईस्कूल एवं हायर सेकेण्डरी परीक्षा के ऑनलाइन आवेदन भरने की तिथि बढ़ी

छतरपुर। सितम्बर/माध्यमिक शिक्षा मण्डल, भोपाल द्वारा शिक्षण सत्र 2015-16 के अंतर्गत हाईस्कूल एवं हायर सेकेण्डरी परीक्षा के नियमित एवं स्वाध्यायी परीक्षाथियों के परीक्षा आवेदन पत्र ऑनलाइन भरने की तिथि में वृद्धि कर दी गयी है। परीक्षाथी 2 हजार रुपये विलम्ब शुल्क जमा कर 30 सितम्बर तक आवेदन पत्र भर सकते हैं। इसी तरह अतिरिक्त विलम्ब शुल्क 5 हजार रुपये के साथ 31 दिसम्बर 2015 तक आवेदन पत्र ऑनलाइन भरे जा सकते हैं। इसके पश्चात 7 जनवरी 2016 सभागीय कार्यालय के प्रतिनिधि द्वारा आवेदन पत्र एवं दस्तावेज समन्वयक संस्था से प्राप्त करने की तिथि निर्धारित की गयी है। सभागीय कार्यालय द्वारा पात्रता संबंधी जांच पूर्ण कर 15 जनवरी 2016 तक जानकारी मण्डल मुख्यालय को प्रस्तुत कर दी जायेगी।

जिले की दो बाल विकास परियोजनायें पायलट प्रोजेक्ट में शामिल

छतरपुर। आईसीडीएस मिशन के अंतर्गत आंगनबाड़ी केन्द्रों को सक्रिय बाल विकास केन्द्रों के रूप में विकसित किये जाने तथा मप्र के दृष्टि पत्र 2018 में प्रदेश के सभी आंगनबाड़ी केन्द्रों में इसीसीई पाठ्यचर्या एवं पाठयक्रम को लागू करने का लक्ष्य है। राज्य स्तर पर तैयार पाठ्यचर्या एवं पाठयक्रम प्रदेश में लागू करने के पूर्व 08 जिलों की 14 परियोजनाओं के 2 हजार 500 आंगनबाड़ी केन्द्रों में प्रायोगिक परीक्षण किया जा रहा है। इस विषय में आंगनबाड़ी केन्द्रों को केजी स्कूलों की तर्ज पर विकसित करने की दिशा में यह प्रयास किया जा रहा है ताकि आंगनबाड़ी केन्द्रों में दी जाने वाली अनौपचारिक शिक्षा के समय आंगनबाड़ी केन्द्रों में बच्चों की

उपस्थिति अधिक हो सके। जिले की 02 बाल विकास परियोजना छतरपुर शहरी एवं नौगांव क्रमांक 2 का चयन इस पायलट प्रोजेक्ट के लिये किया गया है।

इन परियोजनाओं के परियोजना अधिकारी तथा सभी पर्यवेक्षकों का 05 दिवसीय प्रशिक्षण महात्मा गांधी राज्य विकास संस्थान जबलपुर में किया जा चुका है। इस हेतु 4 सितम्बर तक सभी आंगनबाड़ी कार्यकर्ताओं तथा सहायिकाओं का प्रशिक्षण आयोजित किया जा रहा है। जिला कार्यक्रम अधिकारी भरत सिंह राजपूत ने जनप्रतिनिधियों से इस पायलट प्रोजेक्ट को सफल बनाने का अनुरोध किया है। पायलट प्रोजेक्ट की सफलता पर इसे सम्पूर्ण प्रदेश में लागू किया जायेगा।

शहर की सुंदरता पर विराम लगाते अवैध होर्डिंग्स मुख्यालय पर राजनैतिक फलेक्सों की लगी होड़



टीकमगढ़। जिला मुख्यालय पर राजनैतिक दल के लोगों के फ्लेक्सों की होड़ से लगी हुए है, अवैध रूप से जगह-जगह लगने वाले होर्डिंग्स जहां शहर की सुंदरता पर विराम लगा रहे हैं, वहीं वाहन चालकों में दुर्घटनाओं की आशंका बनी रहती है। ज्ञात रहे कि अभी कुछ दिनों पहले सत्ताधारी दल के युवा मोर्चा ने जिला सहित नगर मंडलों के पदाधिकारियों की घोषणा की है। घोषणा होते ही जहां नवनिर्भय पदाधिकारियों द्वारा एक विशाल रैली निकाली गई वहीं घोषणा होते ही शहर के मुख्य चौराहों पर युवा मोर्चा के पदाधिकारियों ने अपने-अपने फ्लेक्स अवैध रूप से लगाना प्रारंभ कर दिया है। चौराहों पर लगे फलेक्सों के बारे में संबंधित अधिकारी भी कुछ बोलने को तैयार नहीं है, यहां तक की लोगों ने तो यह भी कहना शुरू कर दिया है

कि जो फलेक्स लगे है वह पूर्ण रूप से अवैध तरीके से लगाये गये है क्योंकि युवा मोर्चा के पदाधियों ने फ लेक्स लगवाने की अनुमति भी विभाग से नहीं ली है। ऐसा सूत्रों का मानना है। क्योंकि अगर किसी प्रायवेट स्थान पर फलेक्स लगाया जाता है तो वह जायज है, मगर शासकीय जगहों पर ऐसे फलेक्स लगवाने के पहले विभाग की अनुमति लेने का प्रावधान है, नगर में इन दिनों गांधी चौराहे पर जगह-जगह युवा मोर्चा के पदाधिकारियों के लंबे चौड़े फलेक्स टोंग हुए है, इन फ लेक्सों के कारण वाहन चलाने वालों का ध्यान फ लेक्स की आकर्षक तस्वीरों की ओर चला जाता है जिस कारण चालकों में दुर्घटना का आशंका बनी रहती है। इसी प्रकार मिश्रा चौराहे पर बने पार्क के ऊपर भी फ लेक्स लगे हुए है, यहां तक की अस्पताल चौराहे पर

इनका कहना है

गुरुवार को एक बैठक होने जा रही है, जिसमें संबंधित विभाग के अधिकारियों को दिशा निर्देश दिये जायेंगे, की वह अवैध रूप से फलेक्स लगाने वाले लोगों को सांकेतिक रूप से समझाइश देकर फलेक्स हटवायें, ताकि नगर की सुंदरता न बिगड़े और न ही राहगीरों को फ्लेक्सों के लगे होने के कारण किसी भी प्रकार का व्यवधान उत्पन्न हो।

मनोज कुमार सिंह, एसडीएम टीकमगढ़

नपा द्वारा बनाये गये फुटपाथ के ऊपर अनेक फलेक्स लटकते हुए दिखाई दे रहे है। जिन स्थानों पर फलेक्स लगे हुए है वह स्थान शहर के व्यवस्तम मार्गों में शामिल है, सुबह से लेकर देर रात तक दो पहिया वाहन से लेकर चार पहिया वाहनों का आना जाना लगा रहता है। इन फलेक्सों को लगे हुए लगभग आधा सप्ताह बीत चुका है, परन्तु किसी भी अधिकारी ने अवैध रूप से लगाये गये फलेक्सों की ओर ध्यान देना उचित ही समझा। भले ही इस वर्ष वारिश कम हुई हो, लेकिन अगर किसी दिन बारिश के साथ आधी तुफान या तेज हवा चलने की नौबत आती है तो यह फ्लेक्स गिरकर सड़कों पर आ जायेंगे, ऐसी स्थिति में फलेक्स गिरते समय जो भी व्यक्ति वहां से गुजर रहा होगा, वह दुर्घटना का शिकार भी हो सकता है। शहर के संभ्रांत नागरिकों ने जिला प्रशासन से उक्त राजनैतिक पदाधिकारियों के फ्लेक्सों को हटवाये जाने की मांग की है।

अदभुत है। फायदेमंद है।

ब्रांच -गर्ल्स स्कूल चौराहा नौगांव

मिश्रा क्लीनिक

शांति मेडीकोज, डॉ. संध्या मिश्रा

डॉ. रवि मिश्रा

मो.-09425021238

फोन नं - 07685-256800

पता : बस स्टैंड के सामने नौगांव (मप्र)

सुरेन्द्र विलाज

Life at its best

Exclusive Rich Ecofriendly 41 Bungalows with Secured Campus

साइट : छतरताल नगर के सामने, सनमी स्कूल के पास, पन्ना रोड, छतरपुर

- Anchor मोड्यूलर इन्टीरियर डिजाइन
- Jaquar & Hindware टॉयलेट एवं बेनेटरी फिटिंग
- Vitrified Floor ग्रेनाइट स्लेब्स स्टील रेलिंग सहित
- AC Point in All Rooms.
- UPVC Windows with Steel mesh
- Poly Finished Doors with Chowhat of wall thickness

संपर्क : सी-निट्स डेवलपर्स एण्ड कॉलोनाइजर्स

प्लॉट नंबर १, ब्लॉक १०८, छतरपुर (म.प्र.) पिन - 471001

फोन : 07682-241990, 9425304503, 9425141990, 9425141505

फैक्स : 07682 234158 e-mail : cnitadcs5000@gmail.com

होटल शाईन

होम डिलेवरी की व्यवस्था उपलब्ध है।

बेकरी ओपन एण्ड फेमली रेस्टोरेन्ट

हमारे यहां पीज्जा, बर्गर, पेटीज, पेस्टीज, सेनडविच, कप केक, केक, होट डॉग आदि उपलब्ध हैं।

पता -

राजीव मार्केट के सामने वाली गली, नौगांव जिला - छतरपुर

फोन - 07685 -256470, मो0 9755900356

खुशखबरी
खुशखबरी
खुशखबरी

फाइनेंस सुविधा उपलब्ध

शीघ्र शुभारंभ

500 स्वतंत्र डुप्लेक्स बंगला (17 × 50) 2BHK अब आपके शहर नौगांव में एन एच 75 से 300 फीट दूरी पर

सम्पर्क : पारसनाथ कॉलोनाइजर, स्टैंड बैंक रोड, नौगांव। मो. - 7898420159

ऑफिस नं.- 07685255073। सहयोगी ग्रुप- माँ शारदा प्रॉपर्टी, नौगांव